

മഹാത്മാഗാന്ധി ദേശീയ ഗ്രാമീണതൊഴിലുറപ്പ് പദ്ധതി

## സോഷ്യൽ ഓഡിറ്റ് റിപ്പോർട്ട്

### കിഴുവിലം ഗ്രാമപഞ്ചായത്ത്

വാർഡ് നമ്പർ 01 (പുരവൂർ)

ചിറയിൻകീഴ് ബ്ലോക്ക്

തിരുവനന്തപുരം ജില്ല



19/11/2019 - 22/11/2019

സോഷ്യൽ ഓഡിറ്റ് ഗ്രാമസഭ 25/11/2019

പുരവൂർ വായനശാല

---

മഹാത്മാഗാന്ധി ദേശീയ ഗ്രാമീണതൊഴിലുറപ്പ് നിയമം

സോഷ്യൽ ഓഡിറ്റ് സൊസൈറ്റി കേരള (MGNSASK)

LMS കോമ്പൗണ്ട് ,പാളയം,തിരുവനന്തപുരം . 03

ഫോൺ നമ്പർ [0471-2724696](tel:0471-2724696). [Email.keralasocialaudit@gmail.com](mailto:Email.keralasocialaudit@gmail.com)

---

**ചിറയിൻകീഴ് ബ്ലോക്ക്**  
**കിഴുവിലം ഗ്രാമപഞ്ചായത്ത്**  
**സോഷ്യൽ ഓഡിറ്റ് ഗ്രാമസഭ**  
**വാർഡ് നമ്പർ 01(പുരവൂർ)**

അവിദഗ്ദ്ധ കായിക ജോലികൾ ചെയ്യുന്നതിന് സന്നദ്ധതയുള്ള പ്രായപൂർത്തിയായ അംഗങ്ങൾ ഉൾപ്പെടുന്ന ഗ്രാമീണ കുടുംബത്തിന് ഒരു സാമ്പത്തിക വർഷത്തിൽ 100 ദിവസത്തെ തൊഴിൽ ഉറപ്പാക്കുന്നതിനുള്ള നിയമമാണ് ദേശീയ ഗ്രാമീണ തൊഴിലുറപ്പ് നിയമം-2005 National Rural Employment Guarantee Act (NREGA). ഈ നിയമത്തിന്റെ അടിസ്ഥാനത്തിലാണ് ഈ പദ്ധതി പ്രവർത്തിക്കുന്നത്. 2005 സെപ്റ്റംബറിൽ ഇന്ത്യൻ പാർലമെന്റ് പാസാക്കിയ ഈ നിയമം സെപ്റ്റംബർ 7 ന് നിലവിൽ വരികയും ജമ്മു - കാശ്മീർ ഒഴികെയുള്ള ഇന്ത്യയിലെ എല്ലാ സംസ്ഥാനങ്ങളിലും ബാധകമാക്കുകയും ചെയ്തു. തുടക്കത്തിൽ ഇന്ത്യയിലെ 200 ജില്ലകളിൽ മാത്രമായിരുന്നു പ്രാബല്യത്തിൽ വന്നതെങ്കിലും 2008 ഏപ്രിൽ 1 മുതൽ രാജ്യത്തെ മുഴുവൻ ജില്ലകളിലേക്കും ഈ പദ്ധതി വ്യാപിപ്പിച്ചു. ഗ്രാമ പ്രദേശങ്ങളിൽ താമസിക്കുന്ന ഏതൊരു കുടുംബത്തിനും ഒരു സാമ്പത്തിക വർഷത്തിൽ 100 ദിവസത്തിൽ കുറയാതെ പണി ലഭിക്കുക എന്നതായിരുന്നു ഈ പദ്ധതിയുടെ പ്രധാന ലക്ഷ്യം. ഗ്രാമപ്രദേശങ്ങളിൽ താമസിക്കുന്നതും 18വയസ്സ് പൂർത്തിയായ ഏതൊരു വ്യക്തിക്കും തൊഴിലിനായി അപേക്ഷിക്കാം. സ്ത്രീപുരുഷ ഭേദമില്ലാതെ തുല്യവേതനം നൽകുന്നതും തൊഴിലുറപ്പുപദ്ധതിയുടെ പ്രത്യേകതയാണ്. പരിസ്ഥിതി സംരക്ഷണം, കാർഷിക മേഖല, ഗ്രാമീണ അടിസ്ഥാന സൗകര്യ വികസനം എന്നിവയ്ക്ക് കൂടുതൽ പ്രാധാന്യം നൽകുന്നു. തൊഴിലുറപ്പുപദ്ധതിയിൽ ഇടനിലക്കാരോ ഇല്ല സെക്ഷൻ 17(A) പ്രകാരമാണ് സോഷ്യൽ ഓഡിറ്റ് നിലവിൽ വന്നത്. ഫയൽ പരിശോധന, ഫീൽഡ് പരിശോധന, തൊഴിലാളികളുമായി ഉള്ള ആശയവിനിമയത്തിന് ശേഷമാണ് സോഷ്യൽ ഓഡിറ്റ് ഗ്രാമസഭ നടത്തുന്നത്. ഈ ഗ്രാമസഭയിൽ തൊഴിലാളികളിൽ നിന്ന് ഒരാളെയാണ് അധ്യക്ഷയായി തിരഞ്ഞെടുക്കുന്നത്.

## 10 അവകാശങ്ങൾ

1. തൊഴിൽ കാർഡിനായി അപേക്ഷിക്കുവാനും 15 ദിവസത്തിനകം ലഭിക്കുവാനുമുള്ള അവകാശം.
2. തൊഴിൽ ആവശ്യപ്പെടുവാനും 15 ദിവസങ്ങൾക്കുള്ളിൽ ലഭിക്കുവാനുമുള്ള അവകാശം.
3. 15 ദിവസത്തിനകം തൊഴിൽ ലഭിച്ചില്ലെങ്കിൽ തൊഴിലില്ലായ്മ വേതനം ലഭിക്കുവാനുള്ള അവകാശം.
4. ഏറ്റെടുക്കേണ്ട പ്രവൃത്തികൾ ആസൂത്രണം ചെയ്യുവാനുള്ള അവകാശം.
5. താമസസ്ഥലത്തിന്റെ 5km ചുറ്റളവിനുള്ളിൽ തൊഴിൽ ലഭിക്കുവാനും ലഭിച്ചില്ലെങ്കിൽ കുലിയുടെ 10% അധികമായി ലഭിക്കുവാനുമുള്ള അവകാശം.
6. കുടിവെള്ളം, തണൽ, പ്രാഥമിക ശുശ്രൂഷ കിറ്റ്, തൊഴിലാളികളോടൊപ്പം അഞ്ചിലധികം കുട്ടികൾ വന്നിട്ടുണ്ടെങ്കിൽ അവരെ നോക്കാനായി ആയ തുടങ്ങിയ പ്രവൃത്തിസ്ഥല സൗകര്യങ്ങൾക്കുള്ള അവകാശം.
7. സർക്കാർ പ്രഖ്യാപിച്ചിട്ടുള്ള കുലി ലഭിക്കാനുമുള്ള അവകാശം.
8. തൊഴിൽ ചെയ്തു 15 ദിവസത്തിനകം കുലി ലഭിക്കുവാനുമുള്ള അവകാശം.
9. 15 ദിവസത്തിനകം കുലി ലഭിച്ചില്ലെങ്കിൽ നഷ്ടപരിഹാരം ലഭിക്കുവാനുമുള്ള അവകാശം.
10. പരാതികൾക്ക് സമയബന്ധിതമായി പരിഹാരം ലഭിക്കുവാനും മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതിയിൽ ചെലവ് വരുന്ന തുകയുടെ തത്സമയ സാമൂഹിക പരിശോധന നടത്തുവാനുമുള്ള അവകാശം.

## ഫയൽ പരിശോധന റിപ്പോർട്ട്

പ്രവൃത്തിയുടെ പേര് : മണ്ണു ജല സംരക്ഷണം, പാട്ടക്കുഴി

പ്രവർത്തിയുടെ കോഡ്	തീയതി		തുക	
	ആരംഭിച്ചത്	പൂർത്തിയാക്കിയത്	അനുവദിച്ചത്	ചെലവായത്
DP/262508	13/12/18	14/02/19	4,96,000	4, 64,529
DP/269465	30/07/18	10/10/18	1, 24, 000	99, 720
DP/269464	30/07/18	17/10/18	1,76,300	1, 45,425

മണ്ണു ജല സംരക്ഷണവുമായി ബന്ധപ്പെട്ട 1ഫയലും പാട്ടക്കുഴിയുമായി ബന്ധപ്പെട്ട രണ്ട് ഫയലുമാണ് ഞങ്ങൾ പരിശോധിച്ചത്. ഈ വാർഡിൽ 169 പേർ തൊഴിൽകാർഡ് എടുത്തിട്ടുണ്ടെങ്കിലും 47 സ്ഥിര തൊഴിലാളികളാണ് ഇപ്പോൾ ഉള്ളത്. ഇവരിൽ ഭൂരിഭാഗം പേർക്കും കഴിഞ്ഞ സാമ്പത്തിക വർഷം 100 ദിവസത്തെ തൊഴിൽ ലഭിച്ചു.

### കവർ പേജ്

കവർ പേജ് ഉണ്ടായിരുന്നു എന്നാൽ പരിശോധന നടത്തിയ ഫയലുകളിൽ ഒന്നിലും ജിയോ ടാക്കിങ് ഓഫ് അസറ്റ്(അസറ്റ് ഐഡി, ജി പി എസ് ലൊക്കേഷൻ) എന്നിവ ഇല്ലായിരുന്നു.

### ചെക്ക് ലിസ്റ്റ് ഓഫ് ഡോക്യുമെന്റ്

ചെക്ക് ലിസ്റ്റ് ഓഫ് ഡോക്യുമെന്റ് ഉണ്ടായിരുന്നു.

### ആക്ഷൻ പ്ലാൻ കോപ്പി

ആക്ഷൻ പ്ലാൻ കോപ്പി ഉണ്ടായിരുന്നു.

• ഭരണാനുമതി

ഭരണാനുമതി ഉണ്ടായിരുന്നു. സെക്രട്ടറിയുടെ പേര്, തീയതി എന്നിവ ഇല്ലായിരുന്നു.

ഒപ്പ്, സീൽ എന്നിവ ഉണ്ടായിരുന്നു.

• സാങ്കേതികാനുമതി

സാങ്കേതികാനുമതി ഉണ്ടായിരുന്നു. LSGD, ഓവർസീയർ, സാങ്കേതിക ഉദ്യോഗസ്ഥരുടെ ഒപ്പ്, പേര്, തീയതി എന്നിവ ഇല്ലായിരുന്നു.

• ഡിറ്റെയിൽഡ് എസ്റ്റിമേറ്റ്

ഡിറ്റെയിൽഡ് എസ്റ്റിമേറ്റ് ഉണ്ടായിരുന്നു. സാങ്കേതിക വിദഗ്ദ്ധന്റെ ഒപ്പ്, സീൽ, തീയതി എന്നിവ ഉണ്ടായിരുന്നില്ല.

• ഡ്രോയിങ്ങ് ആൻഡ് ഡിസൈൻ

ഡ്രോയിങ്ങ് ആൻഡ് ഡിസൈൻ ഉണ്ടായിരുന്നു.

• തൊഴിൽ ആവശ്യപ്പെട്ടുകൊണ്ടുള്ള അപേക്ഷ ഫോറം

തൊഴിൽ ആവശ്യപ്പെട്ടുകൊണ്ടുള്ള അപേക്ഷ ഫോറം ഉണ്ടായിരുന്നു.

• തൊഴിൽ അനുവദിച്ചു കൊണ്ടുള്ള ഫോറം

തൊഴിൽ അനുവദിച്ചു കൊണ്ടുള്ള ഫോറം ഉണ്ടായിരുന്നു.

• ഫയൽ ടാക്കിംഗ് ഫോറം ഉണ്ടായിരുന്നു. എന്നാൽ ഒപ്പ്/സീൽ എന്നിവ ഇല്ലായിരുന്നു.

• മുഖ്യനിർണയ സാക്ഷ്യപത്രം ഉണ്ടായിരുന്നു.

• മസ്റ്റർ റോൾ

▪ 72 മസ്റ്റർ റോളുകൾ

▪ മസ്റ്റർ റോൾ നമ്പർ 5757-59, 5763-65, 18661-63, 18664-66, 18958ൽ

വെട്ടിത്തരിരുത്തലുകൾ ഉണ്ടായിരുന്നു.

📍 മസ്കർ റോൾ മുവ്ചൈസ്റ്റ് സ്ലിപ്പ്

മസ്കർ റോൾ മുവ്ചൈസ്റ്റ് സ്ലിപ്പ് ഉണ്ടായിരുന്നു.

📍 എം ബുക്ക്

എം ബുക്ക് ഉണ്ടായിരുന്നു. എല്ലാ മസ്കർ റോളുകളിലെ തുകയും എം ബുക്ക് തുകയും തുല്യമായിരുന്നു.

📍 വേജ് ലിസ്റ്റ്

വേജ് ലിസ്റ്റ് ഉണ്ടായിരുന്നു.

📍 ഫണ്ട് ട്രാൻസ്ഫർ ഓർഡർ

വേജ് ലിസ്റ്റിനനുസരിച്ചുള്ള FTO ഡീറ്റെയിൽസ് ഉണ്ടായിരുന്നു.

📍 ജിയോ ടാഗിംഗ് ഫോട്ടോഗ്രാഫ്സ്

ജിയോ ടാഗിംഗ് ഫോട്ടോഗ്രാഫ്സ് ഉണ്ടായിരുന്നു.

📍 3 സ്റ്റേജ് ഫോട്ടോഗ്രാഫ്സ്

പരിശോധന നടത്തിയ 3 ഫയലുകളിലും 3 സ്റ്റേജ് ഫോട്ടോഗ്രാഫ്സ് ഉണ്ടായിരുന്നില്ല.

📍 സൈറ്റ് ഡയറി

സൈറ്റ് ഡയറി ഉണ്ടായിരുന്നു, പൂർണ്ണമായിരുന്നു.

📄 തൊഴിലാളികളുടെ എണ്ണം : 52

📍 വർക്ക് പൂർത്തിയാക്കിയ സർട്ടിഫിക്കറ്റ്

വർക്ക് പൂർത്തിയാക്കിയ സർട്ടിഫിക്കറ്റ് ഉണ്ടായിരുന്നു.

📍 പാട്ടക്കുഴി ചെയ്തതുമായി ബന്ധപ്പെട്ട ഫയലിൽ കരാർ പത്രം ഉണ്ടായിരുന്നു.

## ഫീൽഡ് പരിശോധന റിപ്പോർട്ട്

വർക്കിന്റെ പേര് : മണ്ണ് ജലസംരക്ഷണം

ഇന്ന് രാവിലെ കൺവീനറുടെ നിർദ്ദേശപ്രകാരം 10.20നു പുരവൂർ വായനശാലയിൽ എത്തി. തൊഴിൽ കാർഡ് പരിശോധന നടത്തുകയും തൊഴിലാളികൾക്ക് പത്ത് അവകാശങ്ങൾ പറഞ്ഞുകൊടുക്കുകയും ചെയ്തു. തൊഴിലാളികൾക്ക് അവരുടെ അവകാശങ്ങളെ പറ്റി വലിയ ധാരണയില്ലായിരുന്നു. മൂന്നു പുരയിടങ്ങൾ കാടുകയറിയ നിലയിലായിരുന്നു. ബാക്കിയുള്ളവ ചെറിയ രീതിയിൽ പുല്ലു വളർന്ന നിലയിലായിരുന്നു. കൺവീനറിൽ നിന്നും ഈ പുരയിടങ്ങളിൽ പണി ചെയ്തത് സാമ്പത്തിക വർഷം അവസാനമായിരുന്നുവെന്നും കഴിഞ്ഞ വർഷം പണി ചെയ്ത പുരയിടത്തിൽ (രാജേന്ദ്രൻ മകൾ രോഹിണി) ഇ വർഷവും പണി ചെയ്തതായി അറിയാൻ സാധിച്ചു. എം ബുക്ക് പ്രകാരം 17 മഴക്കുഴികൾ ഉണ്ടായിരുന്നുവെങ്കിലും 7 മഴക്കുഴികൾ 5 സ്വകാര്യവ്യക്തികളുടെ പുരയിടങ്ങളിലായി കാണാൻ സാധിച്ചു. അതിൽ ഒരു മഴക്കുഴിയിൽ തെങ്ങിൻ തൈ നട്ടിരുന്നതായി കണ്ടു. CIB കാണാൻ കഴിഞ്ഞില്ല. മണ്ണ് ജലസംരക്ഷണവുമായി ബന്ധപ്പെട്ട ഫയലിൽ 11 സ്വകാര്യവ്യക്തികളുടെ പുരയിടങ്ങൾ(186.5സെന്റ്) ആണ് സന്ദർശിക്കാൻ ഉണ്ടായിരുന്നത്. ഗുണഭോക്താക്കളുടെ പേരും വിസ്തീർണവും :

1. സുബ്ബയ്യ മകൻ മുരുകൻ, വിളയിൽ വീട്(29സെന്റ്) - ഒരു മഴക്കുഴി കാണാൻ സാധിച്ചു.
2. മുരളീധരൻ നായർ ഭാര്യ വത്സലകുമാരി, വെട്ടുവിള വീട്(11സെന്റ്) ഒരു മഴക്കുഴി കാണാൻ സാധിച്ചു.
3. ശ്രീകണ്ഠൻ നായർ, കൊച്ചുവീട് (5സെന്റ്)
4. രാജേന്ദ്രൻ മകൾ രോഹിണി, വടക്കേവിള വീട് (4സെന്റ്)
5. ഉഷ കുമാരി, കൊച്ചുവീട്(11സെന്റ്) - ഒരു മഴക്കുഴി കാണാൻ കഴിഞ്ഞു.
6. വിജയൻ നായർ, വടക്കേവിളാകത്തു വീട് (33.5സെന്റ്) - 3 മഴക്കുഴി കാണാൻ കഴിഞ്ഞു.
7. നാണുപിള്ള മകൻ വിജയൻ നായർ ഓമന അമ്മ സുനീതി, വടക്കേവിളാകത്ത് വീട് (3സെന്റ്)
8. സാബു, അനന്തൻ വില്ല (11.5സെന്റ്) - ഒരു മഴക്കുഴി കാണാൻ സാധിച്ചു.
9. സദാശിവൻ മകൻ ബാബുരാജ്, ഗായത്രി (5സെന്റ്)

10. ഗോപിനാഥൻ മകൾ ബിന്ദു, തീർത്ഥം (50സെന്റ്)

11. നാരായണൻ മകൻ ചന്ദ്രൻ, കാട്ടിൽ വീട് (23.5സെന്റ്)

വർക്കിന്റെ പേര് : പാട്ടുകൃഷി

2018-19 ൽ പാട്ടുകൃഷിയുമായി ബന്ധപ്പെട്ട ഫയലിൽ 2സ്വകാര്യവ്യക്തികളുടെ പുരയിടങ്ങളിൽ ആയി പാട്ടുകൃഷി ചെയ്തതായി കാണാൻ കഴിഞ്ഞു. 2 പുരയിടങ്ങളിലും കൂടി 163സെന്റ് പുരയിടം ഉണ്ടായിരുന്നു. എല്ലാ പുരയിടങ്ങളും സന്ദർശിച്ചതിൽ നിന്നും ഒരു പുരയിടത്തിൽ കൃഷി ചെയ്തിരുന്നതായും തുടർന്ന് കൃഷി ചെയ്തിരുന്നില്ല എന്നും അറിയാൻ സാധിച്ചു. ഒരു പുരയിടത്തിൽ വീണ്ടും പണി നടന്നതായി കാണാൻ കഴിഞ്ഞു. മണ്ണ് കയ്യാല പണകോരൽ എന്നിവ ഇപ്പോൾ വീണ്ടും പണി ചെയ്ത സ്ഥലത്ത് കാണാൻ കഴിഞ്ഞു. സന്ദർശിച്ച പുരയിടങ്ങളിൽ രണ്ട് മണ്ണുകയ്യാല രണ്ട് മഴക്കുഴി എന്നിവ കാണാൻ സാധിച്ചു. പഴയ പണികളൊന്നും കാണാൻ കഴിഞ്ഞില്ല. അതിൽമഴക്കുഴിയുടെ പുനർനിർമ്മാണം നടന്നതായും മണ്ണ് കയ്യാല ഇടിഞ്ഞ നിലയിലുമായി കാണാൻ സാധിച്ചു. വാഴ, ചീര, മരച്ചീനി, ചേന എന്നിവ കൃഷി ചെയ്തിരുന്നതായി പുരയിടങ്ങൾ സന്ദർശിച്ചപ്പോൾ മനസ്സിലായി എന്നാൽ ഇപ്പോൾ കാണാൻ കഴിഞ്ഞത് വാഴ, മരച്ചീനി എന്നിവ മാത്രമായിരുന്നു. ഈ പണിയുടെ CIB കാണാൻ സാധിച്ചില്ല.

പാട്ട കൃഷി ചെയ്തത്,

- 1. ജനാർദനൻ പിള്ള മകൻ ത്രിവിക്രമൻ നായർ -(63 സെന്റ് )
- 2. സാവേരിയൽ ഭാര്യ സുസൈ മേരി - (1ഏക്കർ)

ഡോർ ടു ഡോർ വെരിഫിക്കേഷൻ റിപ്പോർട്ട്

21/11/2019 ന് രാവിലെ 10.30മണിക്ക് കൺവീനറുടെ നിർദ്ദേശപ്രകാരം തൊഴിലാളികൾ ഒത്തു കൂടിയ സ്ഥലത്ത് എത്തിച്ചേർന്നു. അവിടെ തൊഴിലാളികളുമായി ആശയവിനിമയം നടത്തുകയും ചെയ്തു. തൊഴിലാളികൾക്ക് 10 അവകാശങ്ങളെപ്പറ്റി പറഞ്ഞുകൊടുക്കുകയും തൊഴിൽ കാർഡ് പരിശോധന നടത്തുകയും ചെയ്തു. തൊഴിലാളികളിൽ കൂടുതൽ പേർക്കും 10 അവകാശങ്ങളെപ്പറ്റി അറിവുണ്ടായിരുന്നില്ല. എന്നാൽ ചിലർ തൊഴിൽ ബുക്കിൽ പത്ത് അവകാശങ്ങൾ ഉണ്ടെന്നും അവ വായിച്ചു നോക്കിയിട്ടുണ്ട് എന്നും പറഞ്ഞു. അവകാശങ്ങളെക്കുറിച്ച് പറഞ്ഞു കൊടുത്തു.



തൊഴിലാളികളിൽ നിന്നും അറിയാൻ കഴിഞ്ഞത് വിവരങ്ങൾ :

✦ ടാർപ്പോളിൻ ഇതുവരെ ലഭിച്ചിട്ടില്ല, പ്രാഥമിക ശുശ്രൂഷ കിറ്റ് കൺവീനർ വാങ്ങിയതാണെന്നും അതിന്റെ ബില്ലിന് സൂക്ഷിച്ചുവെച്ചിട്ടുണ്ട് പഞ്ചായത്തിൽ നൽകുന്നതാണെന്നും പറഞ്ഞു.

✦ കുലി കിട്ടാൻ വൈകുന്നതായി തൊഴിലാളിയായ ഗിരിജാ കുമാരി പരാതി പറഞ്ഞു.

✦ 9 മണി മുതൽ 4 മണി വരെയായി സമയം മാറ്റണമെന്ന് ആവശ്യപ്പെട്ടു.

✦ ജോലിഭാരം കൂടുതലാണ്, ജോലിയുടെ അളവ് കുറയ്ക്കണം എന്നും ആവശ്യപ്പെട്ടു.

✦ ഈ വർഷം ശമ്പളവർദ്ധനവ് ഒന്നും തന്നെ ഉണ്ടായില്ല ശമ്പളവർദ്ധനവ് വേണമെന്ന് ആവശ്യപ്പെട്ടു.

✦ തൊഴിലാളികൾക്ക് തൊഴിലിടങ്ങളിൽ വെച്ച് അപകടങ്ങൾ സംഭവിക്കുമ്പോൾ ഇൻഷുറൻസ് പരിരക്ഷ വേണമെന്ന് തൊഴിലാളികളിൽ ഒരാൾ അഭിപ്രായപ്പെട്ടു.

✦ കഴിഞ്ഞ പണികളുടെ പരിശോധന മാത്രം പോരാ ജോലി ചെയ്തുകൊണ്ടിരിക്കുന്ന സമയത്ത് പരിശോധന നടത്തണമെന്ന് തൊഴിലാളികൾ ആവശ്യപ്പെട്ടു.

തുടർന്ന് കൺവീനറിൽ നിന്നും സുതാര്യയിലെ ചോദ്യങ്ങൾക്കുള്ള മറുപടി സുതാര്യയിൽ രേഖപ്പെടുത്തി മടങ്ങി.

# ഗ്രാമസഭ റിപ്പോർട്ട്

സോഷ്യൽ ഓഡിറ്റ് ഗ്രാമസഭ യോഗം

ബ്ലോക്ക് : ചിറയിൻകീഴ്

പഞ്ചായത്ത്:കിഴുവിലം

വാർഡ് നമ്പർ : 01(പുരവൂർ )

അജണ്ട

(തീയതി : 25/11/2019)

(സമയം : 2.30 pm)

- 1.ഈശ്വര പ്രാർത്ഥന
- 2.അധ്യക്ഷയെ തിരഞ്ഞെടുപ്പ്
- 3.സ്വാഗതം
- 4.റിപ്പോർട്ട് അവതരണം
- 5.ചർച്ച
- 6.തീരുമാനം
- 7.കൃതജ്ഞത

2018 - 19ൽ മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതിയുമായി ബന്ധപ്പെട്ട് പുരവൂർ വാർഡിലെ പ്രവർത്തകർ സംബന്ധിച്ച് അവലോകനം നടത്തുന്നതിനുള്ള സോഷ്യൽ ഓഡിറ്റ് ഗ്രാമസഭ കൃത്യം 02:30 നു പുരവൂർ വായനശാലയിൽ വെച്ച് നടന്നു. ഗ്രാമസഭയിൽ വാർഡ് മെമ്പർ ഉണ്ണികൃഷ്ണൻ, എൻ ആർ ഇ ജി സെക്ഷൻ അക്രഡിറ്റഡ് എഞ്ചിനീയർ സുജാ മാധവം, അക്കൗണ്ടൻ്റ് ശാന്തി മാധവം, ബി ആർ പി ശ്രീജ മാധവം എന്നിവർ പങ്കെടുത്തു. 100 ദിവസം പണി പൂർത്തിയാക്കിയ തൊഴിലാളികളിൽ നിന്നും ശ്രീമതി. ഗിരിജയെ അധ്യക്ഷയായി തിരഞ്ഞെടുത്തു. തുടർന്ന്

ഈശ്വരപ്രാർത്ഥനക്കു ശേഷം 01-ാംവാർഡ് മെമ്പർ ആയ ശ്രീ.ഉണ്ണികൃഷ്ണൻ സ്വാഗതം ആശംസിച്ചു. Vrp saranya തൊഴിലാളികൾക്ക് ഭരണഘടനാപ്രതിജ്ഞ ചൊല്ലി കൊടുക്കുകയും യോഗത്തിൽ പങ്കെടുത്തവർ പ്രതിജ്ഞ ഏറ്റെടുക്കുകയും ചെയ്തു. സോഷ്യൽ ഓഡിറ്റ് BRP ശ്രീജ മേഡം സോഷ്യൽ ഓഡിറ്റ് നെപ്പറ്റിയുള്ള ആമുഖ പ്രസംഗം നടത്തി. തുടർന്ന് തൊഴിലാളികളുടെ അവകാശങ്ങളെക്കുറിച്ചും അത് നേടിയെടുക്കുന്നതിനെക്കുറിച്ചും vrp ഗോപിക വിശദീകരിച്ചു. ശേഷം പുരവൂർ വാർഡിലെ പ്രവർത്തനങ്ങളുടെ ഫയൽ പരിശോധന, ഫീൽഡ് പരിശോധന, തൊഴിലാളികളുമായുള്ള അഭിമുഖം എന്നിവയിലൂടെ തയ്യാറാക്കിയ സോഷ്യൽ ഓഡിറ്റ് റിപ്പോർട്ട് അവതരിപ്പിച്ചു. റിപ്പോർട്ട് അവതരണത്തിനു ശേഷമുള്ള ചർച്ചയിൽ തൊഴിലാളികളും ഉദ്യോഗസ്ഥരും ജനപ്രതിനിധികളും പങ്കെടുത്തു.

#### ചർച്ചയുടെ വിശദാംശങ്ങൾ

★ തൊഴിലാളികളുടെ അവകാശങ്ങൾ ആയ ടാർപോളിൻ പ്രാഥമിക ശുശ്രൂഷ കിറ്റ് എന്നിവ വാങ്ങുകയും പഞ്ചായത്തിൽ നൽകുകയും ചെയ്യണം എന്ന് പറയുകയുണ്ടായി. മഴക്കുഴിയുടെ എണ്ണം എസ്റ്റിമേറ്റ് അനുസരിച്ചാണോ നടത്തിയിരുന്നത് എന്നു BRP sreeja madam ചോദിക്കുകയുണ്ടായി. തൊഴിലാളികളും പണി കൃത്യമായി ചെയ്തു എന്നു പറഞ്ഞു. എന്നാൽ വി ആർ പി മാർ പരിശോധന നടത്തിയപ്പോൾ 7 മഴക്കുഴികൾ മാത്രമേ കാണാൻ സാധിച്ചിരുന്നുള്ളൂ എന്നും പറഞ്ഞു. പത്തു മഴക്കുഴികളുടെ തുക നഷ്ടപരിഹാരമായി നൽകേണ്ടിവരുമെന്ന് അറിയിച്ചപ്പോൾ തുടർന്നുള്ള പണിയുടെ കൂടെ മഴക്കുഴികൾ എടുത്തു കാണിക്കാം എന്ന് കൺവീനർ അറിയിച്ചു.

★ കഴിഞ്ഞ സാമ്പത്തിക വർഷം 150 പണി എല്ലാ പഞ്ചായത്തുകളിലും ലഭിച്ചിരുന്നു എന്നും എന്നാൽ ഈ വാർഡിലെ തൊഴിലാളികൾക്ക് 118 തൊഴിൽദിനങ്ങൾ മാത്രമേ ലഭിച്ചിരുന്നുള്ളൂ എന്നുപറഞ്ഞു. പഞ്ചായത്തിൽ തൊഴിലാളികൾക്ക് 150 പണി ലഭിച്ചില്ല എന്നുള്ളതിന് പരാതി നൽകേണ്ടതാണ് എന്ന് BRP ശ്രീജ മേഡം അറിയിച്ചു.

★ ജയന്തി എന്ന തൊഴിലാളി, തൊഴിലാളികൾക്ക് ഇൻഷുറൻസ് പരിരക്ഷ വേണമെന്നും സമയക്രമം മാറ്റണമെന്ന് ആവശ്യപ്പെട്ടു.

★ മസ്റ്റർ റോളുകൾ ഇല്ലാതെ പണി ചെയ്യരുതെന്നും കൃത്യമായി മസ്റ്റർ റോളുകൾ പൂർത്തിയാക്കണമെന്നും ബി.ആർ.പി തൊഴിലാളികളെ ഓർമ്മിപ്പിച്ചു.

★ പ്രായമായ തൊഴിലാളികൾ പണി ചെയ്യുന്നില്ല എന്ന് വ്യാപകമായി പരാതി ഉള്ളതായി തൊഴിലുറപ്പ് തൊഴിലാളിയായ സരസ്വതിഅമ്മ പറഞ്ഞു.

### **കൃതജ്ഞത**

തൊഴിലാളികൾക്ക് സംശയങ്ങൾ ഒരൂപാട് ഉണ്ടെന്നും എന്നാൽ അവയൊന്നും ഗ്രാമസഭയിൽ ചോദിച്ചില്ല എന്നും എൻ ആർ ഇ ജി സെക്ഷൻ അക്രഡിറ്റഡ് എഞ്ചിനീയർ സുജ മാധം പറയുകയുണ്ടായി. ഇനി വരുന്ന പ്രവർത്തനങ്ങൾ എസ്റ്റിമേറ്റ് പ്രകാരമുള്ള പണികൾ കൃത്യമായി ചെയ്യണമെന്ന് പറഞ്ഞു. തുടർന്ന് എല്ലാവർക്കും കൃതജ്ഞത പറഞ്ഞുകൊണ്ട് 4. 12 PM നു ദേശീയ ഗാനത്തോടുകൂടി സോഷ്യൽ ഓഡിറ്റ് ഗ്രാമസഭ അവസാനിപ്പിച്ചു.

### **ന്യൂനതകൾ**

- ★ എം ബുക്കിൽ പറഞ്ഞിരുന്ന എല്ലാ പ്രവർത്തനങ്ങളും കാണാൻ കഴിഞ്ഞില്ല.
- ★ തൊഴിലാളികൾക്ക് പരാതികൾ ഉണ്ടെന്നും അവ ഗ്രാമസഭയിൽ പറയാതിരുന്നതുകൊണ്ടും പൂർണ്ണമായൊരു ചർച്ച ഗ്രാമസഭയിൽ ഉണ്ടായില്ല.
- ★ കഴിഞ്ഞ സാമ്പത്തിക വർഷം 150 തൊഴിൽ ദിനങ്ങൾ ഉണ്ടായിരുന്നു എന്നാൽ തൊഴിലാളികൾക്ക് 118 തൊഴിൽ ദിനങ്ങളെ ലഭിച്ചുള്ളൂ.